

शतक से चूकने पर सूर्यवंशी हुए भावुक

विपक्षी टीम के खिलाड़ियों ने बढ़ाया हौसला



नई दिल्ली, 27 मई. इंडियन प्रीमियर लीग 2026 के एलिमिनेटर मुकाबले में राजस्थान रॉयल्स के युवा बल्लेबाज वैभव सूर्यवंशी ने बल्ले से तुफानी प्रदर्शन किया। 27 मई (बुधवार) को मुल्तापुर महाराजा यादवेंद्र सिंह अंतरराष्ट्रीय क्रिकेट स्टेडियम में सनराइजर्स हैदराबाद के खिलाफ

मुकाबले में वैभव ने 29 गेंदों पर 97 रन बनाए, जिसमें 12 छक्के और 5 चौके शामिल रहे। वैभव सूर्यवंशी के पास आईपीएल इतिहास का सबसे तेज शतक जड़ने का मौका था, लेकिन वो चूक गए। वैभव को प्रफुल्ल हिंगे ने स्मरण रविचंद्रन के हाथों कैच आउट कराया। वैभव यदि इस मैच में अपनी

29वीं गेंद पर शतक पूरा करते तो वो क्रिस गेल का रिकॉर्ड तोड़ देते। हालांकि ऐसा संभव नहीं हो पाया। गेल ने 2013 के आईपीएल सीजन में पुणे वॉरियर्स इंडिया के खिलाफ रॉयल चैलेंजर्स बेंगलुरु के लिए सिर्फ 30 बॉल पर शतक जड़ दिया था। गेल ने उस मैच में 66 बॉल पर रिकॉर्ड 175 रनों की पारी खेली।

एलिमेनेटर मुकाबले में शतक से चूकने के बाद वैभव सूर्यवंशी का दर्द छलक पड़ा। वैभव पवेलियन लौटने के समय इमोशनल हो गए और उन्होंने सिर पर हाथ मारा। फिर डगआउट में भी उन्हें निराश बैठे देखा गया। वैभव भले शतक से चूक गए, लेकिन उन्होंने अपनी इनिंग्स से फैन्स का दिल जीत लिया।

आईपीएल इनिंग्स में सबसे ज्यादा बार 10+ छक्के

- 4- क्रिस गेल
- 4- वैभव सूर्यवंशी
- 2- अभिषेक शर्मा
- 2- फिन एलन

एक आईपीएल पारी में सर्वाधिक छक्के (भारतीय)

- 12- वैभव सूर्यवंशी (राजस्थान रॉयल्स) बनाम SRH, 2026
- 12- वैभव सूर्यवंशी (राजस्थान रॉयल्स) बनाम SRH, 2026
- 11- मुरली विजय (सीएसके) बनाम RR, 2010
- 11- वैभव सूर्यवंशी (आरआर) बनाम GT, 2025

एक आईपीएल सीजन में सर्वाधिक रन (अनकैड बल्लेबाज)

- 680- वैभव सूर्यवंशी (राजस्थान रॉयल्स, 2026)
- 625- यशस्वी जश्रयसवाल (राजस्थान रॉयल्स, 2023)
- 616- शॉन मार्श (पंजाब किंग्स, 2008)
- 573- रियान पराम (राजस्थान रॉयल्स, 2024)
- 549- प्रभसिमरन सिंह (पंजाब किंग्स, 2025)

विपक्षी टीम के खिलाड़ी भी वैभव को इस इनिंग्स से प्रभावित दिखे। जब आउट होकर वैभव पवेलियन लौट रहे थे, तो सनराइजर्स हैदराबाद के कुछ खिलाड़ियों ने उनकी पीठ थपथपाई। वैभव सूर्यवंशी आउट आईपीएल के एक सीजन में सबसे ज्यादा छक्के लगाने वाले

बल्लेबाज बन गए हैं। वैभव ने क्रिस गेल (59) का रिकॉर्ड तोड़ दिया। वैभव ने चौथी बार आईपीएल इनिंग्स में 10 या उससे ज्यादा छक्के लगाए हैं। उन्होंने इस मामले में क्रिस गेल की बराबरी कर ली। वैभव ने मौजूदा आईपीएल सीजन में 680 रन बनाए हैं।



वर्ल्ड चैंपियन गुकेश नॉर्वे चेस के दूसरे दौर में हारे

अमेरिका के वेस्ली ने गुकेश को हराया

नई दिल्ली, 27 मई. नॉर्वे चेस टूर्नामेंट मंगलवार का दिन भारतीय खिलाड़ियों के लिए मिलाजुला रहा। वर्ल्ड चैंपियन डी गुकेश और आर प्रज्ञानानंदा को राउंड-2 में मजबूत स्थिति में आने के बाद हार झेलनी पड़ी। जबकि, महिला वर्ग में दिव्या देशमुख ने शानदार जीत दर्ज की। राउंड-2 के बाद अलीरेजा फिरोजा 6 अंक के साथ ओपन कैटेगरी के टॉप पर हैं, जबकि गुकेश और वेस्ली सो 2.5 अंक के साथ संयुक्त दूसरे स्थान पर हैं। महिला वर्ग में बिबिसारा

असाउबायेवा 4.5 अंक के साथ पहले स्थान पर हैं। डी गुकेश ने अमेरिका के वेस्ली सो के खिलाफ क्लासिकल मुकाबले में लंबे समय तक दबाव बनाए रखा। 116 चालों तक चले मुकाबले में वे जीत के करीब दिखे, लेकिन मुकाबला ड्रा हो गया। इसके बाद निर्णायक गेम में वेस्ली सो ने उन्हें हरा दिया। मैच के बाद वेस्ली सो ने कहा कि गुकेश का गेम उनकी रैंकिंग जैसा नहीं दिखा। दूसरी ओर आर प्रज्ञानानंदा को फ्रांस के अलीरेजा फिरोजा ने हराया। शुरुआत में प्रज्ञानानंदा बेहतर स्थिति में थे, लेकिन फिरोजा ने शानदार वापसी करते हुए मैच अपने नाम कर लिया।

एक नजर में स्कोलोनी मेसी की चोट को लेकर चिंतित नहीं

ब्यूस आयर. अर्जेंटीना के मैनेजर लियोनेल स्कोलोनी ने अगले महीने शुरू होने वाले फीफा वर्ल्ड कप से पहले लियोनेल मेसी की चोट को लेकर जताई जा रही चिंताओं को कम करने की कोशिश की है। रविवार को इंटर मियामी की फिलाडेल्फिया यूनिशन पर 6-4 से एमएलएस जीत के दौरान मैदान से बाहर जाने के बाद मेसी को मांसपेशियों में थकान की समस्या बताई गई थी। पलोरीडा के इस वलब ने कहा कि 38 वर्षीय खिलाड़ी के ठीक होने की अवधि उनके 'चिकित्सीय और शारीरिक सुधार' पर निर्भर करेगी। डीस्पोर्ट्स द्वारा प्रसारित एक इंटरव्यू में स्कोलोनी ने कहा, 'हमें उनके ठीक होने का इंतजार करना होगा। शुरुआती खबरें उतनी बुरी नहीं हैं। जाहिर है, हम चाहते थे कि उन्हें कुछ भी न हो, लेकिन अब हमें उनके ठीक होने का इंतजार करना होगा।' स्कोलोनी के पास अमेरिका, मेक्सिको और कनाडा में होने वाले विश्व कप के लिए अपनी 26-सदस्यीय अंतिम टीम की घोषणा करने के लिए 1 जून तक का समय है। मौजूदा चैंपियन अर्जेंटीना 16 जून को अल्जीरिया के खिलाफ अपने अभियान की शुरुआत करेगा, जिसके बाद ग्रुप जे में उसका मुकाबला ऑस्ट्रेलिया और जॉर्डन से भी होगा।



होने वाले विश्व कप के लिए अपनी 26-सदस्यीय अंतिम टीम की घोषणा करने के लिए 1 जून तक का समय है। मौजूदा चैंपियन अर्जेंटीना 16 जून को अल्जीरिया के खिलाफ अपने अभियान की शुरुआत करेगा, जिसके बाद ग्रुप जे में उसका मुकाबला ऑस्ट्रेलिया और जॉर्डन से भी होगा।

आरसीबी सिर्फ एक खिलाड़ी पर निर्भर नहीं: रजत धर्मशाला

डिफेंडिंग चैंपियन रॉयल चैलेंजर्स बेंगलुरु ने मंगलवार को धर्मशाला के एचपीसीए स्टेडियम में क्वालिफायर 1 में गुजरात टाइटन्स पर 92 रनों की शानदार जीत के साथ अपने पांचवें आईपीएल फ़ाइनल में जगह बना ली। आरसीबी ने 254/5 का विशाल स्कोर खड़ा किया और फिर जोरदार अंदाज में जीत हासिल की; इस मुकाबले में कई बड़े रिकॉर्ड भी टूटे। टीम के सामूहिक प्रयास पर बात करते हुए, आरसीबी के कप्तान रजत पाटीदार ने कहा, 'जैसा कि मैंने पहले भी कहा है, यह टीम सिर्फ एक खिलाड़ी पर निर्भर नहीं है। हर कोड़ी टीम के लिए योगदान दे रहा है और यह एक बहुत ही सकारात्मक संकेत है पूरे टूर्नामेंट में बिराट, वेंकी, बेथेल और साँट जैसी खिलाड़ियों से हमें जो अच्छी शुरुआत मिली है, उसने हमेशा हमें एक मजबूत आधार दिया है' रजत ने सिर्फ 33 गेंदों में 93 रनों की शानदार पारी खेलकर टीम की अगुवाई की, जिससे आरसीबी बीच के ओवरों में खेल पर पूरी तरह से नियंत्रण बनाए रखने में सफल रही और गुजरात टाइटन्स से मैच छीन लिया। 'शुरुआत में, मैं सिर्फ पिच को समझने और यह देखने की कोशिश कर रहा था कि मैं किन हिस्सों को निशाना बना सकता हूँ लेकिन होल्डर की गेंद पर उस पुल शॉट के बाद, मुझे पारी को आगे बढ़ाने के बारे में ज्यादा स्पष्टता मिली फिर एक ऐसा दौर आता है जब आप ज्यादा सोचना बंद कर देते हैं'।



भारत बना फ्रीस्टाइल टीम चैंपियन


नई दिल्ली. विद्यतनाम के दा नाम में आयोजित अंडर 23 एशियाई कुश्ती चैंपियनशिप में भारतीय पुरुष फ्रीस्टाइल टीम निर्विवाद चैंपियन बनी। टीम ने शानदार प्रथम स्थान हासिल करते हुए टीम चैंपियनशिप ट्रॉफी अपने नाम की। फ्रीस्टाइल रैंकिंग में भारत का दबदबा रहा और उसने कुश्ती की दुनिया के दिग्गज देशों - किर्गिस्तान और कजाकिस्तान को पीछे छोड़ते हुए शीर्ष स्थान हासिल किया। किर्गिस्तान और कजाकिस्तान क्रमशः दूसरे और तीसरे स्थान पर रहे। फ्रीस्टाइल में मिली इस ऐतिहासिक जीत के साथ ही पूरे भारतीय दल का शानदार महाद्वीपीय अभियान भी समाप्त हो गया। इस अभियान में भारत ने फ्रीस्टाइल, महिला कुश्ती और ग्रीको-रोमन श्रेणियों में कुल 27 पदक हासिल किए, जिनमें 11 स्वर्ण, 7 रजत और 9 कांस्य पदक शामिल हैं।

स्वर्ण विजेता निशानेबाज रणधीर सिंह का निधन

नई दिल्ली. अनुभवी खेल प्रशासक और एशियाई खेलों में निशानेबाजी में भारत के पहले स्वर्ण पदक विजेता रणधीर सिंह का बुधवार को यहां उम्र संबंधित बीमारियों से जुझने के बाद निधन हो गया। वह 79 वर्ष के थे। उनके निधन से भारतीय खेल जगत के एक ऐसे युग का अंत हो गया जिस पर उन्होंने विभिन्न भूमिकाओं में अपनी अमिट छाप छोड़ी थी। कई दिनों तक अस्पताल में भर्ती रहने के बाद उन्होंने यहां अपने आवास पर अंतिम सांस ली। सिंह के परिवार में उनकी पत्नी विनीता और तीन बेटियां महिमा, सुनैना और राजेश्वरी हैं। राजेश्वरी भी एक निशानेबाज हैं। स्वास्थ्य संबंधित समस्याओं के कारण सिंह ने हाल में एशियाई ओलंपिक परिषद के अध्यक्ष पद से इस्तीफा दे दिया था। उन्हें 2024 में चार साल के कार्यकाल के लिए चुना गया था जबकि वह 1991 से 2015 तक इस संस्था में महासचिव रह चुके थे।

पर्पल कैप की रेस में रबाडा से आगे हैं भुवनेश्वर

धर्मशाला, 27 मई. क्वालिफायर-1 एकराफ़ा मुकाबला रहा, जहां रॉयल चैलेंजर्स बेंगलुरु (आरसीबी) ने गुजरात टाइटन्स (जीटी) को 92 रन से रौंदकर आईपीएल 2026 के फ़ाइनल का टिकट हासिल कर लिया।



लेकिन मुकाबले के भीतर चल रही लड़ाइयों, खासकर ऑरेंज कैप और पर्पल कैप की दौड़ में काफी रोमांच देखने को मिला। भुवनेश्वर कुमार और कगिसो रबाडा इस मैच की शुरुआत लीग में सर्वाधिक 24-24 विकेट के साथ चला रहे थे। मुकाबला खत्म होने तक दोनों के खते में 26-26 विकेट हो गए। रबाडा ने पहले बार किया।

उन्होंने दूसरे ओवर में वेंकटेश अय्यर का विकेट लिया और बाद में 17वें ओवर में कृणाल पंड्या को भी आउट किया। हालांकि, यह रात उनके लिए ज्यादा सुखद नहीं रही क्योंकि वह जीटी के सबसे महंगे गेंदबाजों में से एक रहे।

आयरलैंड टीम में शामिल हुई एलिस

बलिन, 27 मई. अठारह साल की एलिस टेक्टर को आगामी महिला टी-20 विश्वकप के लिए आयरलैंड की टीम में चोटिल लॉरा डेलानी की जगह शामिल किया गया है। डेलानी की चोट कैसी है, यह अभी पता नहीं चल रहा है, लेकिन यह इतनी गंभीर है कि वह टूर्नामेंट और वेस्ट इंडीज और पाकिस्तान के बीच 28 मई से शुरू होने वाली टाई-सीरीज से बाहर हो सकती है। डेलानी का न होना आयरलैंड के लिए एक बड़ा झटका है।

33 साल की यह खिलाड़ी देश की सबसे अनुभवी महिला टी-20 अंतरराष्ट्रीय खिलाड़ी हैं, जिन्होंने 132 मैच खेले हैं। उन्होंने इस प्रारूप में 1659 रन बनाए हैं और 96 विकेट लिए हैं, जो टीम के लिए उनकी ऑल-राउंड अहमियत को दिखाता है। वहीं टेक्टर ने अभी तक अपना टी-20 अंतरराष्ट्रीय पदार्पण नहीं किया है, लेकिन 2024 में श्रीलंका के खिलाफ अपने डेब्यू के बाद से वह आयरलैंड के लिए पांच एकदिवसीय मैच खेल चुकी है।



आईपीएल 2026 ▶ क्रिस गेल ने 2012 में 59 छक्के लगाकर सीजन में सबसे ज्यादा छक्के लगाने का रिकॉर्ड बनाया था



वैभव ने तोड़ा क्रिस गेल का रिकॉर्ड

14 मैचों में 583 रन वैभव ने इस सीजन अब तक बनाए

नई दिल्ली, 27 मई. वैभव सूर्यवंशी के पास आईपीएल 2026 एलिमिनेटर में क्रिस गेल का एक सीजन में सबसे ज्यादा 59 छक्कों का रिकॉर्ड तोड़ दिया। 15 वर्षीय बल्लेबाज इस सीजन 60 छक्के लगा चुके हैं और हैदराबाद के खिलाफ मुकाबले में नया इतिहास रच दिया।

आईपीएल 2026 के एलिमिनेटर मुकाबले में आज राजस्थान रॉयल्स की टक्कर

सनराइजर्स हैदराबाद से होगी। इस अहम मुकाबले में सबसे ज्यादा नज़रें 15 वर्षीय युवा बल्लेबाज वैभव सूर्यवंशी पर टिकी रहेंगी। बिहार के इस विस्फोटक बल्लेबाज के पास टी20 क्रिकेट के महान बल्लेबाज क्रिस गेल का ऐतिहासिक रिकॉर्ड तोड़ा।

वैभव सूर्यवंशी ने इस सीजन अब तक 14 मैचों में 583 रन बनाए हैं। इस दौरान उनका स्ट्राइक रेट 232.67 का रहा है। युवा बल्लेबाज ने एक शतक और तीन अर्धशतक भी जड़े हैं। सबसे खास बात यह है कि वैभव इस सीजन अब तक 60 छक्के लगा चुके हैं। वहीं, क्रिस गेल ने आईपीएल 2012 में 59 छक्के

क्रिस गेल ने खेली थी सबसे बड़ी पारी

कुछ दिन पहले वैभव सूर्यवंशी ने सार्वजनिक तौर पर कहा था कि उनका अगला लक्ष्य टी20 क्रिकेट में सबसे बड़ी पारी खेलने का रिकॉर्ड तोड़ना है। फिलहाल यह रिकॉर्ड क्रिस गेल के नाम है, जिन्होंने 175 रन की नाबाद पारी खेली थी। 15 साल के इस युवा बल्लेबाज ने साफ कर दिया है कि उनका सपना टी20 क्रिकेट में दोहरा शतक लगाने का है।

लगाकर एक सीजन में सबसे ज्यादा छक्के लगाने का रिकॉर्ड बनाया था।

ऐसे में अगर वैभव हैदराबाद के खिलाफ सात छक्के लगाने में सफल रहते हैं, तो वह गेल का यह ऐतिहासिक रिकॉर्ड तोड़ देंगे। वैभव सूर्यवंशी का आक्रामक अंदाज इस सीजन चर्चा का विषय बना हुआ है। आंकड़ों के मुताबिक

वह हर 4.7 गेंद पर एक छक्का लगा रहे हैं।

इतना ही नहीं, उनके कुल रनों में 54 प्रतिशत रन सिर्फ छक्कों से आए हैं। अगर एलिमिनेटर मुकाबले में उनका बल्ला चला, तो वह सिर्फ आईपीएल ही नहीं बल्कि किसी एक टी20 टूर्नामेंट में सबसे ज्यादा छक्के लगाने वाले बल्लेबाज भी बन सकते हैं।